



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد.



۲۰۲۰/۰۶/۲۳

اکبر بری

## له خپله لاسه

تا کتله ما کتله ټولو ولید

چې یو غل پر منبر و خوت او امام شو

ستر مسلم لوی مجاهد دخدای دلاری

هریو بڼه صفت پر ده باندي تمام شو

☆☆☆☆☆☆

مور او تاسي په اخلاص ورغلو خواته

دی مو مخ ته کړ او مور یی پیروان شوو

ټولو هیر کړه چې دی څوک و څه یی کړله

غونډ په پټو سترگو ده پسي روان شوو

☆☆☆☆☆☆

چې ده وویل پلانی سړی کافر دی

مور وې دی لا څه چې پلار یی هم کافر و

چې ده وویل پلانی سړی مضر دی

مور وې خدای چې خاندان یی لا مضر و

☆☆☆☆☆☆

ده وې دلته څو سرونه باید پرې شي

مور وې حکم کوه کوم تن نه سر پرې کړو

ده وې دلته څو کورونه باید وران شي

مور وې اوس به یی دستي ذرې ذرې کړو

☆☆☆☆☆☆

ده وې ځی چې نن غزا کړو لوی جهاد کړو

په هر لوري باید پوري کړو اورونه

زما د سر دښمن دښمن ستاسي د دین دی

ځی چې غونډ وکړو په ده باندي بریدونه

☆☆☆☆☆☆

مور یی مخ کي شوو لښکر لارو پر هر لور

خونړی بدې حملې وې چې مور وکړې

نه مور بند د چا په مال نه په ناموس شوو

څه چپه چپه نخړې وې چې مور وکړې

☆☆☆☆☆☆

جگره پیل کړه مور یوه هسي جگره پیل کړه

چې لمبو یی کړه تالا زموږ پسلونه

مور په هر چا په هر لور وکړه تاخونه

مور رهي کړله دوینو دریاونه

☆☆☆☆☆☆

ده جنت په لوري مور ته سیخه لاره

رابنکاره کړه د جگړې په سره میدان کي

د پاڼو شمیره: له ۱ تر ۲

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینګه کړئ [maqalat@afghan-german.de](mailto:maqalat@afghan-german.de)

یادونه: دلیکني د لیکنيزې بڼې پازوالي د لیکوال په غاړه ده ، هیله من یو خپله لیکنه له رالیږلو مخکې په څیر و لولئ

خو په خپله له جنته لاهم خدای چې  
ډیر خوشاله و ایران او پاکستان کي

☆☆☆☆☆☆

ما او تا دده په خوښه بی له سوچه  
زموږ دا خپل کورونه وران کلي ویران کړه  
دی خاوند شو د چوکيو د مانیو  
زما او ستا برخه بی دښته بیابان کړه

☆☆☆☆☆☆

اوس نو ولي یو حیران چې څه راوشوه  
نه پوهیږم چې له چا نه لا گیلې کړو  
موږ چې خپله دا لوتمار پر خان حاکم کړ  
چې بی ولوتلو تول ولي شکوي کړو